

ДОГОВОР
за деловно техничка соработка

Склучен на ден 21.12.2017 година, година меѓу:

1. Фабрика за заварени цевки и профили 11 ОКТОМВРИ Акционерско друштво Куманово, со седиште во Куманово на улица „11 Ноември“ бр,87А, Куманово, Република Македонија, со ЕМБС:4028201, претставувано од Извршни директори, Војчо Нацевски и Страхил Пановски во понатамошниот текст Прва договорна страна, од една страна

и

2. Друштво за градежништво и услуги РАПИД БИЛД ДОО Куманово, претставувано од Управителот Тони Каранфиловски, во понатамошниот текст Втора договорна страна, од друга страна

1. ПРЕДМЕТ НА ДОГОВОРОТ

Член 1

1.1. Предмет на овој договор е регулирање на меѓусебни права и обврски помеѓу двете договорни страни во врска со изведба на објект – покриен магацин за готови производи во ФЗЦ 11 Октомври АД Куманово и тековно одржување на објектите и тековни инвестиции, реконструкции, изградби, доградби и тековно одржување од Втората договорна страна за потребите и по нарачка на Првата договорна страна.

1.2. Вкупната вредност не може да надмине 150.000.000,00 денари за период од 3 години.

2. ОБВРСКИ НА ВТОРАТА ДОГОВОРНА СТРАНА

Член 2

2.1. Втората договорна страна се обврзува да изврши изведба на објект – покриен магацин за готови производи во ФЗЦ 11 Октомври АД Куманово во рок од 80 работни дена од датум на воведување во работа за Вкупна вредност од 49.883.615,00 денари согласно утврден Рекапитулар во Понуда бр.0306-998 од 07.07.2017 година и тековно одржување на објектите.

2.2. Втората договорна страна врз основа на Понуда која треба да биде најевтина од минимум три понуди ќе врши тековни инвестиции, реконструкции, изградби, доградби и тековно одржување во вредност до 100.116.385,00 денари.

3. ЦЕНИ, УСЛОВИ И НАЧИН НА ПЛАЌАЊЕ

Член 3

3.1. Рокот на плаќање изнесува 60 дена од прием на фактурата со можност за дополнително продолжување на рокот за плаќање за 60 дена за што страните ќе достават изјава за согласност согласно Закон за финансиска дисциплина.

3.2. Втората договорна страна се согласува и се обврзува во случај на задоцнување на исплатата на износот по фактура по истекот на рокот за исплата на истите, да плати законска казнена камата.

4. ВИША СИЛА

Член 4

4.1. Втората договорна страна нема да сноси одговорност за евентуално доцнење или неисполнување, делумно или целосно, на превземените со овој договор обврски, доколку причина за тоа е случај на виша сила.

4.2. Втората договорна страна е должна да ја извести другата страна за неможноста за исполнување на преземената обврска во најкраток можен рок и се обврзува дека по престанување на причината за истото ќе пристапи кон исполнување на обврските.

5. РЕШАВАЊЕ НА СПОРОВИ

Член 5

5.1. Страните се согласни сите спорови, кои произлегуваат од овој договор да ги решаваат спогодбено во спротивно надлежен ќе биде Основниот суд во Куманово.

6. ВРЕМЕ НА ВАЖЕЊЕ НА ДОГОВОРОТ

Член 6

6.1. Овој договор се склучува во времетраење од 3 (три) години со можност за негово продолжување.

6.2. Доколку една од страните изрази желба да го продолжи овој договор после истекувањето на неговото време на важење, таа ќе ја запознае другата страна за својата намера во рок не помал од 30 дена пред денот на завршувањето на важењето на овој договор.

7. ПРЕСТАНОК И РАСКИН НА ДОГОВОРОТ

Член 7

7.1. Овој договор престанува да важи со истекот на рокот за којшто истиот е склучен;

7.2. Договорот може да биде раскинат и пред истекот на рокот на важност во следнве случаи:

- Спогодбено раскинување и
- Еднострано со писмено известување од една од договорните страни испратено до другата договорна страна најмалку еден месец однапред, во случај кога другата договорна страна ќе прекрши некоја од своите обврски превземени со овој договор, како и при намерно или од непретпазливост, нарушување на обврските за чување на доверливоста на договорот, како и од страна на неговите вработени или соработници.

Член 8

8. ЗАВРШНИ ОДРЕДБИ

8.1. Сите измени и дополнувања ќе се вршат со склучување на Анекс кон овој договор потпишан од овластените претставници на двете страни.

8.2. За се што не е предвидено во овој договор, ќе се применуваат одредбите од ЗОО.

8.3. Овој договор е составен во 2 (два) еднообразни примероци од кои по 1 (еден) за секоја договорна страна.


ДОГОВОРНИ СТРАНИ:

Прва договорна страна :


За Фабрика за заварени цевки и профили
11 ОКТОМВРИ Акционерско друштво Куманово

извршни директори Војчо Нацевски и Страхил Пановски

Втора договорна страна :


За РАПИД БИЛД ДОО Куманово
Управител Тони Каранфиловски